

КЛИКНИ!



Читајте ќе и на интернет и таму сме бесплатни skopskoeho.mk



НОВА УЧЕБНА ГОДИНА - СТАРИ ПРОБЛЕМИ

ВРЕМЕ Е ЗА ОСТАВКИ:

Три години крахира реформата на вечно реформираниот образовен систем



Да не се лажеме, главен симбол на Скопје е губрето, а не Камениот мост



Во Македонија поважно е дали лидерот има поддршка од „Големиот брат“, а не од народот



Се редат граѓански протести низ Македонија, каков е одговорот на Владата?





Турција именува училиште „Македонија“, нашата власт ќе го направи тоа во својата земја?

Убаво е да се биде хуман и да се помогне на луѓе западнати во проблеми, непогоди... Убаво е и кога лицата кои ја добиле помошта потоа ќе ја искажат благодарноста за подадената рака за помош.

Сето тоа се случи и не така одамна, кога Турција ја погодија катастрофални земјотреси. Македонија побрза да помогне, прати спасувачки екипи, а се со-

браа и многу средства кои беа испратени во пријателската земја.

Турција тоа не го заборави и во градот Малатија каде земјотресот беше немилосрден сега има и ново средно училиште кое е наречено – Македонија. Турските пријатели, очигледно, својата почит и благодарност ја искажаа на мошне убав начин. Тамошните ученици при секој влез во школото ќе се потсету-



ваат на дадената помош од пријателска Македонија.

А Турција кога искажала благодарност кон пријатели кои и помогнале водела сметка и за почитување на нивните чувства и ставови. Тоа го покажува и изборот на името на училиштето коешто е наречено „Средно училиште Македонија“. Значи, без додавката „Северна“.

Го видоа ли овој потег македонските власти? Што велат тие, може ли во нашата држава сега да се стави име на училиште - „Македонија“? Или најважно е да се гледа напред кон посветлата иднина?



Уште ќе плаче Универзалната сала или во неа пак ќе се пее?

Низ Македонија има многу градби кои се започнати да се реновираат, а потоа се заборавени, оставени недонашрани. Еден таков објект е Универзалната сала во Скопје. Ex, тоа

беше пред години еден од симболите на главниот град. Сега таа полуразрушена градба е симбол за тоа какви луѓе го водеа и водат првиот град на Македонија и какви луѓе беа и се на чело на државата.

Осум години се чека нејзино реконструирање. А политичарите започнаа помпезно, со фанфари, со механизација, со ТВ камери... ја соголија и потоа кога требаше да ја направат доизградат сите ги снема...

Сега, откако во Градот Скопје сфатија дека не можат да ја завршат реконструкцијата (долго време уверуваа дека можат), за која е неизвесно колку на крајот ќе чини, сега сето тоа ќе прејде во рацете на Министерството за култура.

Значи, реконструкцијата треба да продолжи оти е во раце на институција која ветува дека може да ја направи потребната градба. Ќе биде ли тоа брзо или во стилот на Владата со градењето на патиштата низ Македонија – бавно, бавно... со години?

Да можеше Универзална да зборува, сигурно само ќе плачеше. Сепак, апелираме и бараме најскоро во неа пак да се чуе песна. За тоа најчесто служеше во годините кога политичарите не и се мешаа во градбата.





МНОГУ СКОПЈАНИ НЕМААТ ГРАДСКИ НАВИКИ

Да не се лажеме, главен симбол на Скопје е ѕубрето, а не Камениот мост

Шокирани сме од нечистотијата што ја видовме по Скопје. Валкано е насекаде. Тоа дава една грда слика за градот во кој едните - граѓаните очигледно многу го загадуваат, а другите - комуналците недоволно го чистат, ни изјави турист од Словенија кој шеташе низ главниот град

Скопје се фали дека е уреден град, сама всушност во реалноста градот е многу нечист. Отпадоци насекаде, преполни умирисаны контејнери и расфрлано друго ѕубре и



АНИТА ЃУКОВИЌ:
Граѓаните се единствениот виновник за нечистотијата

разни предмети има дури и во најстрогиот центар на главниот македонски град. А така е насекаде: по улиците, тротоарите, парковите, меѓу зградите, пред трговските центри...

Плус, сето тоа го разнесуваат наоку кучиња, мачки... Ужасна слика на која многу скопјани изгледа се навикаа. Од контејнерите и каните за отпадоци, доколку не се оштетени или изгорени, постојано испааат отпадоците, на улица на секој чекор по некој отпадок, автобуските по-



БЕТИ КУЗМАНОВА:
Потребно е подигање на свеста, но и комуналците да чистат повеќе

тојки и клупи станаа места на кои несовесните граѓани безмислено фрлаат се што не им треба повеќе.

- Шокирани сме од нечистотијата што ја видовме по Скопје. Валкано е на-

Не треба да се чисти, треба да не се валка

- Ние не треба да чистиме туку треба да не валкаме. Кај „комуналците“ пак проблемот е од повеќе сегменти. Кдарот кој е вработен е деградиран, немотивиран, работат со стара опрема... Да се инвестира во добра механизација, опрема, заштитна работна облека да се почитува тој работник сметам дека ќе вроди со плод. На оваа нечистотија сите да излеземе да чистиме нема да постигнеме, смета Анита Ѓуковик.

секаде, не само околу контејнерите. Тоа дава една грда слика за градот во кој едните - граѓаните очигледно многу го загадуваат, а другите - комуналците недоволно го чистат, ни изјави турист од Словенија кој деновиве го посети Скопје.

Таквата дијагноза за нечистотија важи не само Скопје, туку и за другите места низ Македонија - нема грижлив однос на мнозина од граѓаните кон јавната хигиена. Дали таквите луѓе и по дома седат во нечистотија?

- Скопје е многу валкан град. Граѓаните се единствениот виновник за нечистотијата од влезовите, парковите, паркинзите, центрите на градовите и природните убавини. Толку да не се води сметка каде се фрла отпад е резултат на немање и санкции. Преку џебот до едукација за чистота, ни вели скопјанката Анита Ѓуковик.

И Бети Кузманова прстот го насочува кон граѓаните.

- Граѓаните насекаде фрлаат се и сешто, тоа насекаде се гледа. Поради тоа градот ни е нечист. За тоа е потребно подигање на свеста со цел градот да ни биде чист, но и комуналците да чистат повеќе, смета Бети Кузманова.

Но, од другата страна се поставува прашањето зошто отпадоците и ѕубрето остануваат на улиците и тротоарите, зошто не се чистат? Градското јавно претпријатие „Комунална хигиена“, но и општинските служби, очигледно треба да запнат повеќе да работат на терен. Преполните контејнери и канти, отпадоци кои постојано се фрлаат бараат почесто празнење, мерење и собирање на отпадоците отколку еднаш дневно. Се чини дека кога се чисти тоа не се прави темелно...



- Насекаде хартији, ѕубре... Кај социјално од страната на Црвен крст многу е валкано, под Железничка станица никогаш не е исчистено од ниедна власт, валкан е дури и Градскиот парк, зоолошка градина. Хаос е. „Комуналец“ каде е, спијат ли?! Порано се переа улици и сега тоа



БЕТИ ДОДЕВСКА: Хаос е. „Комуналец“ каде е, спијат ли?! Порано се переа улици сега и тоа го нема

го нема. Хигиена нула. Како знаат да казнуваат за глупост нека казнуваат и за фрлање отпадоци, плукање..., вели Бети Додевска.

По една-две казни дневно

Извештајот за работата на Инспекторат на Град Скопје за првите шест месеци од годинава покажува дека за хигиената се грижеле и 13 комунални редари. Тие поднеле 380 записници за изречени мандатни казни (околу 60 во еден месец), 98 барања за прекршочни пријави и наплатиле 205 глоби од по 40 евра (месечно по 34). Дали е ова и доволно за зачувувањето на хигиената во градот не е тешко да се процени. И во овој извештај, градските власти предлагают формирање на комунална полиција за градот Скопје по примерот на повеќето главни градови во соседните земји.

НОВА УЧЕБНА ГОДИНА - СТАРИ ПРОБЛЕМИ

ВРЕМЕ Е ЗА ОСТАВКИ: Три години крахири реформ

Македонското образование мора да го водат нови покомпетентни луѓе. Сегашната раководна постава во многуте државни институции специјализирани за образованието, како и во самото министерство, покажаа дека не можат да се носат со предизвикот

Образовниот систем во Македонија вушност не е систем. Тоа е хаос во кој успешно се сноѓаат само оние што се задолжени за подобрување на образованието. Како се сноѓаат? Вака: има учебник - нема учебник, има историја - нема историја, има наставник - нема наставник, има грешка - нема грешка... По ваков „распоред“ веќе со години оди наставата по македонските училишта. Слично е и во новата учебна година.

Двоиполмесечниот распуст помина, а речиси ништо не се подобри, дури стана и полошо. А

МАЈА КРСТЕВСКА: Но- вата реформа никако не е ниту добра ниту ко- рисна, туку штетна

веќе е трета година по ред како што се применува реформата (која сите, освен власта, ја критикуваа) и новиот концепт на основното образование.

Владата и натаму ја брани и спроведува таквата конфузна реформа и ветува дека грешките и пропустите ќе се исправат, дека ќе има учебници, наставници, помогала...

- Учебната година започна во тотален хаос, нема учебници или се веќе неупотребливи, наставници нека-



де има, некаде нема или се несоодветни. Наставниците се збунети, а тоа доведува до збунетост и кај самите ученици и родители. Новата реформа не е добра туку штетна, ни вели Мая Крстевска.

Потврда за неуспешноста непосредно пред почетокот на учебната година дојде и од самите креатори на реформата.

- Реформата на некој начин е веќе и пропадната. Вака како што оди ова е далеку од реформа. Тоа не е ниту 5 проценти од она за кое јас сум верувал дека треба да биде, кажа професорот Кирил Барбареев, еден авторите кои ја конципираа реформата под патронство на поранешната министерка за образование Мила Царовска.

Уште тогаш во 2021 година доаѓаа предупредувања дека така замислената промена не може да успее. Првиот човек на



ЈЕЛЕНА ЈОВАНОСКА: И сè така само промени, само реформи, а резултатите на мртва точка

- Образованието во Македонија веќе подолго време е подложен на постепено деградирање, уништување. Единствена цел е да се избрише предметот историја, по-тенцираше Коцарев.

Од Филозофскиот факултет предупредуваа

дека концепцијата содржи недоследности и решенија кои не соодветствуваат на воспитно-образовната и општествената реалност во државата. Но, тогашната министерка Царовска остана глупва за сите овие предупредувања и со своите истомисленици почна да ја спроведува реформата.

И сега по три години јавноста се шокира од ефектите: Од 126 учебници на основците им недостасуваат дури 43, учениците од трето и шесто одделение немаат ниту еден по задолжителните предмети, недостигаат 34 проценти од учебниците, само учениците од прво и второ одделение ги добиле сите учебници... А само неколку дена претходно актуелниот министер за образование Јетон Шакири убедуваше дека учебници има, дека неколкуте што недостасуваат ќе бидат готови до крајот на септември.

ИГОРЧЕ ДУНИМА-ГЛОСКИ: Ова реформа се спроведува под притисок и може да се нарече концепција на постоечката политичка гарнитура



МАНУ академик Љупчо Коцарев предупредуваше дека со неа се уништува образованието.

Дали намерно се срзува образованието?

Меѓу граѓаните се пораширено е мислењето дека со вакви „реформи“ образованието намерно се уништува и ослабува. Тоа го покажуваат и бројните реакции на граѓаните на неодамнешното пишување на порталот Skopskoeho.mk околу состојбата во школството.

- Држава се уништува со здравство и образование, односно, со нездравство и необразование, ни напиша граѓанин.

Друг наведе дека очигледно се работи за „Намерно сценарио“.



ата на вечно реформираниот образовен систем


- МО, Бирото за развој на образованието и Националната комисија за учебници не завршија една од суштинските обврски да обезбедат учебници за сите ученици. Покрај недостатокот на голем број учебници, учебниците за 5-то и 6-то одделение по предметот историја не се ни испечатени. Оваа реформа се спроведува под притисок и може да



ЕЛИЗАБЕТА ЛУКАЧ: Сите до еден – министерот, од БРО, од Национална комисија за учебници – треба да заминат

се нарече концепција на постоечката политичка гарнитура, смета Игорче Дунимаглоски.

На меѓународни тестирања (ПИСА) нашите ученици во регионот без најлаби во читањето. Пресметано е дека „по 11 години поминати во училиште, едно дете во Македонија има образовни резултати еднакви на 7,3 години учење“. Истовремено, и државата се помалку вложуваше во образоването – пред пет години издвојувањето беше 3,7 отсто од БДП, сега е 3,2 проценти од кои 87 отсто одат за скромните плати на наставниците. Во таков амбиент опаѓа и квалитетот на наставата.



БИЛЈАНА СТЕФАНОВСКА: Се касни со образовните асистенти за децата со попреченост, заместо да се работи и да се среди се во летото

- За овие 30 години во највисоката институција МОН да не бројам колку министри се промениле. Истовремено и со сите нив почнувале реформи, и со нивната смена наредната постава почнува одново со нова реформа. И сè така само промени, само реформи, а резултатите на мртва точка, ни посочи Јелена Јованоска.

Наставници за првпат ќе совладуваат „интегрирани“ предмети Историја и општество и Природни науки иако ни едните ни другите не се подгответи за тоа. Околу тоа молчи Министерството, молчи Бирото за развој на образоването, молчи и Советот за унапредување на образоването кој лани го формираше Владата, а со кој претседава премиерот Димитар Ковачевски, а членува и секадеприсутниот вицепремиер Артан Груби.

Граѓаните сметаат дека прво се потребни оставки, а потоа и промени во начинот на правењето на реформа.



воопшто не зависи од било која политичка гарнитура, смета таа.

Ќе поднесе ли некој оставка? Тоа не зависи само од моралот на функционерите туку и од односот на јавноста кон големиот образовен проблем.

Нема услови и за учениците со атипичен развој

Билјана Стефановска со сопствен пример укажува дека не се обезбедени ни услови за учење на децата со атипичен развој.

- Во Битола се касни со образовните асистенти за децата со попреченост, заместо да се работи и да се среди се во летото, да се направи план, на колку деца ќе им требаат асистенти, па со време да се обучат. За жал, тоа се прави од септември, па пола месец и два ќе поминат, па прилагодување..., вели таа.

Кои се луѓето кои ги аминуваат грешките?

Скандалите и бројните грешки во учебниците вниманието на јавноста го свртеа и кон сите оние органи кои ги подготвуваат и објавуваат учебниците. Односно, кон авторите, рецензентите, Национална комисија за учебници, Бирото за развој на образоването и Министерството за образование. Бројните пропусти ја наметнаа и потребата да се види и знае кои се тие личности кои се скапо платени и стојат зад скандалозните грешки. Дали некој е сменет?



ЈАВНИ И ЦАРИНСКИ СКЛАДИШТА И ШПЕДИЦИЈА

Ул. Благоја Стефковски бб Маџари, 1000 Скопје Македонија

Тел: +389 2 2535 510 Моб: +389 71 382 062
e-mail: info@agronova.com.mk

A woman and a child are shown in a field of tall grass. The woman is lying down, looking up at the sky, while the child reaches out towards her. Three circular icons are overlaid on the scene: one showing two people in lab coats, another showing a person working at a computer, and a third showing a landscape. A blue swoosh graphic is at the bottom.

Здравјето преку сè

АЛКАЛОИД
СКОПЈЕ
www.alcold.com.mk

A1 Combo

Најдоброто решение за Вашиот дом

Поврзете го Вашиот дом со најсовремена технологија и заштедете. Изверете A1 Combo пакет со: интернет за дома, интерактивна телевизија A1 Xplore TV и мобилни линии со неограничен 5G интернет и доживете нови искуства. Со A1 Combo добинати и одличен попуст за вашиот смартфон, телевизор или друг уред по Ваш избор.

A1

Интернет, A1 Xplore TV
и мобилни линии
во еден пакет

www.A1.mk



„МАКЕДОНСКО ЕХО“ ПРАШУВА: КОИ ТРИ РАБОТИ ПРВО БИ ГИ НАПРАВИЛЕ АКО ВИЕ СТЕ ФУНКЦИОНЕР?

ОРДАНА НИКОЛОВА

Како премиер би ги намалила давачките на приватниците за да се зголеми производството

За вистинските земјоделци најмалку 5 години целосно покривање на трошкови за заштита на земјоделските култури

Кога би била во улога на македонски премиер Ордана Николова од Демир Капија како приоритет би го ставила подобрувањето на економските состојби во Македонија.

1. Мерки за приватен сектор

Би помогнала на приватниот сектор да му се намалат давачките кон државата со цел да се зголеми производството. На тој начин да има нови вработувања и поголеми плати. Приватниот сектор е двигател на општеството.

2. Враќање на украденото

Секој што украдл пари од буџет преку разни криминални начини би овозможила по судски пат да се вратат парите без затвор. Затворот и онака не им е закана. Но, секој денар назад, без жал за куќа, земја, кола. Зборам за вистински криминал. Не измислен...

3. Стимули за земјоделците

За вистинските земјоделци најмалку 5 години целосно покривање на трошкови за заштита на земјоделските култури. Оној што вистински работи по 5 години субвенционирањето да продолжи по друг терк. Тие што не успеале крај. Не се работи, нема субвенции повеќе...

**ОВА Е МЕСТО ЗА
ВАШАТА РЕКЛАМА
ЌЕ ВЕ ВИДАТ НАД 17.000 СЕМЕЈСТВА
(ПО НАЈНИСКИ ЦЕНИ)**



Маркетинг тел: 078/444-021
marmaksstep@eho.mk

Сервис за чистење на станбени и деловни простории



**078286529
071986529**

Бул.11 Октомври бр.86 лок. 17-Скопје
europcistgrup@gmail.com
www.europcist.com

**ЛИЛЈАНА ИЛИОСКА
МАВРОВСКА**

Ќе го преуредам коритото на каналот во Прилеп

Би се ангажирала на подигање на нови зелени површини, на садење трева, дрвја

Стоматологот Лилјана Илиоска Мавровска од Прилеп кога би била во улога на општински градоначалник посебно би се ангажирала во подобрувањето на содржините во градот.

1. Коритото за повеќе намени

Прво би се нафатила за преуредување на коритото од каналот. Односно, би му нашла и други намени. Така, би го цементирала, а со тоа тој ќе биде во полза на граѓаните како место за велосипеди и спортски активности.

2. Нови зелени површини

Зеленило во еден град никогаш не е доволно. Така и јас во Прилеп би се ангажирала на подигање на нови површини, на садење трева, дрвја. Би вложила многу во тоа со засилен надзор врз нив и со строги парични казни за нивно оштетување.

3. Ново кино

Трет проект би ми било кино. Тоа би било и летно и зимско и со разноразни активности - за фестивали со учество на граѓаните без партиски обоености. Во нив граѓаните ќе заборават на депресијата и ќе се одвратат од секојдневната монотонија.

e МАРКЕТ
ТУКА ИМА СЕ

**НОВА Е-ПРОДАВНИЦА
ЗА ЦЕЛА ФАМИЛИЈА**



www.e-market.mk

СЕ ШТО ВИ ТРЕБА

EXO



КАБЕЛСКА
ТЕЛЕВИЗИЈА

КОАКСИЈАЛЕН
ИНТЕРНЕТ

450 ден.

500 ден.

ПАКЕТОТ ВАЖАТ ЗА 4 ТВ ПРИЕМНИЦИ

140 тв канали

меѓу кои

Арена Спорт,

Арена Прелими,

Спорт Клуб,

Евро спорт,

Фокс, Дискавери...

КАБЕЛСКА
ТЕЛЕВИЗИЈА

ОПТИЧКИ
ИНТЕРНЕТ

450 ден.

600 ден.

ПАКЕТОТ ВАЖАТ ЗА 4 ТВ ПРИЕМНИЦИ

3 месеци
оптички
интернет со
брзина до
150/150Mbps



www.telekabel.com.mk



ГРАГАНите до функционерите



Во Берово има направено добро шеталиште покрај реката, но зошто не се направи нешто повеќе за местото каде била куќата на Дедо Иљо Малешевски? Тој ги задолжи следните генерации со своите делувања, треба да му се оддолжиме.

Вера



Жегите го изгореа зеленилото. Многу пари се даде да се направи плоштадчето во Аеродром ама го запустија тие што требаше да го чуваат.

Емилија



Во прилепската населба „Димо Наредникот“ на ред дојде уредување на патеките, граѓаните ќе добијат убаво место за одмор.

Драги



На тетовската улица „Благој Тоска“ ако го одбегнеш кабастиот отпад ќе те начекат кучиња - скитници.

Мики

Почитувани читатели,

Преку рубриката „ФОТО ДОКАЗ“ можете да испратите пораки до македонските централни и локални власти за се она што мислите дека треба да го поправат, доправат, направат, исчистат... или пак да ги пофалите за нешто добро сработено. Сите ваши фотографии и краток коментар може да ни ги испратите на e-mail: skopskoeho10@yahoo.com

Во зависност од просторот и соодветноста на пораките Редакцијата на „МАКЕДОНСКО ЕХО“ поголемиот дел од нив ќе ги објави во весникот.



следете не на

Facebook Skopsko Echo

OUT OF THE BOX РЕШЕНИЕ



Идентификувај се преку OneID,
отвори платежна сметка,
активирај Интернет банка
и добиј дебитна картичка

ONLINE



Комерцијална
банка

ПОЛЕСНО
Е ЗАЕДНО

kb.mk



БРАНИСЛАВ СВЕТОЗАРЕВИЌ

Во Македонија поважно е дали лидерот има подршка од „Големиот брат“, а не од народот

Никогаш нашата држава не била позависна, во политички, економски, воен, културен, а во последниве години и национален план, вели Светозаревиќ

Познатиот историчар и архивист Бранислав Светозаревиќ смета дека едни од најголемите грешки што се направија во Македонија се партизацијата и отсуството на правна држава...

● **Кога ќе кажете Македонија, кои мисли и слики прво Ви навираат?**


- Од безгрижното детство во Тетово и прекрасните пејсажи на Шар Планина, сините води на Охридското Езеро. Моето семејство и безбройните дружења со пријателите и другарите. Кога ќе кажам Македонија тука е и македонската песна. Мислите за Македонија ми се со измешани чувства на љубов и сериозна загриженост.

● **Кои се најкрупните 2-3 грешки кои се направија во Македонија?**

- Првата грешка е Уставот кој не се направи според граѓанскиот концепт на современа македонска нација, во кој што сите граѓани на Македонија ќе беа Македонци, во кои немаше да има ниту малцинства ниту мнозинство. Правата на сите граѓани, лични и колективни, ќе беа заштитени според принципите кои се применуваат во ЕУ и западните сфаќања на современите држави. Втората крупна грешка е целосната партизација на администрацијата, која наместо стручни и компетентни лица вработува партиски кадри, неспособни да одговорат на работните задачи. Партизацијата значеше и меѓупартишка и внатрапартишка безпощедна борба за функции, тоа доведе до ерозија на институциите кои се столбови на државноста. Третата крупна грешка е неспроведување на правната држава. Иако постои Устав и закони, тие не се спроведуваат ниту од судската, ниту од извршната власт. Законодавната власт е во целосна потчинетост на извршната власт. Законодавната власт не одговара на народот, туку на лидерот на партијата, лидерот на партијата одговара на „Големиот брат“ - читај „меѓународниот фактор“ и не одговара на пратениците и народот. Во нашата држава поважно е дали лидерот има подршка од „Големиот брат“, а не од народот. Според тоа, лидерот на партијата е должен да ги спроведува желбите на меѓународниот фактор, затоа што без негова „подршка“, не може да опстане на власт.

Терминот „независна држава“ е флоскула за секое потсмевање. Никогаш нашата држава не била позависна, во политички, економски, воен, културен, а во последниве години и национален план, во кој мнозинскиот народ полека прераснува во народ од втор ред.

● **Граѓаните даваат и плаќаат**



даноци, но дали властите доволно и даваат на државата?

- Со оглед на тоа дека властите не чувствуваат никаква одговорност за своето неработење, тие се во состојба, наместо да создаваат услови за развој на стопанството тие бесконечно ја задолжуваат земјата и ги исполнуваат само своите лични интереси и интересите на меѓународниот фактор и неговиот банкарски и монетарен систем на сигурни профити. Народот за ништо не е прашан.

● **Дали Вие и дадовте доволно на Македонија?**

- Никогаш не е доволно. Сепак, доколку секој чесно и одговорно би ја работал својата работна задача, Македонија би изгледала многу подобро. Сметам дека сум одговорен кон својата дражава. Она што можев да го сторам во мојата струка за државата, мислам дека сум го направил со голема љубов и докажани резултати.

● **Со што најмногу се гордеете во нашата татковина?**

- Најмногу се гордеам со природните и културни вредности на Македонија и гостопримството на народот.

● **Што Ви недостасува а, што би одзеле од државата?**

- Во државата ми недостасуваат повеќе скрежни и повеќе млади луѓе. Ништо не би одзел.

Сакам да доживеам моите деца инуци да не посакаат напуштање на земјата

● **Во каква Македонија сакате да живеете?**

- Би сакал да живеам во правна држава во која не е важно од која националност или вера си, но е важно дали работиш според законите или не. Би сакал да живеам во Македонија, чии граѓани реално ќе можат да влијаат врз судбината на државата и сопствената судбина во неа. Би сакал да живеам во еколошки чиста држава. Сакам да живеам во Македонија како рамноправна членка на ЕУ, во која ќе се почитуваат правата на Македонците во сите нејзини членки. Впрочем, да се спроведува правото и правдата кон мојот народ онака како што важи и за останатите народи, ни повеќе ни помалку. Би сакал да ја доживеам Македонија како држава во која, моите деца и моите внуци не би сакале никогаш да ја напуштат. Мислам дека тоа не е многу што го посакувам.



ВЕСНИКОТ ГО ИМА И ВО ВАШЕТО МААЛО...

Земете примерок на „Македонско Ехо“ на преку 200 локации низ Македонија

Почитувани,
весникот „МАКЕДОНСКО ЕХО“ бесплатно ќе ве чека во четврток
во повеќе населени места низ Македонија.

Еден дел од тиражот ќе се дели на плоштади и други
прометни места, а ќе се остава и во поштенски сандачиња.

Сите заинтересирани читатели кои нема на таков начин
да го добијат бесплатниот неделник, ќе можат да дојдат
до него на преку 200 локации низ државата.

ВЕСНИКОТ ПОБАРАЈТЕ ГО НА СЛЕДНИТЕ ЛОКАЦИИ:



**Испечатено
во
17.000
тираж**

**И НА ДРУГИ
ЛОКАЦИИ НИЗ
МАКЕДОНИЈА**



**МОНТАЖНА ЗАКАЧАЛКА
НА ЕДНО НИВО**

819 ДЕН



**МОНТАЖНА ЗАКАЧАЛКА
НА ДВЕ НИВОА**



ОРГАНИЗЕРИ ЗА ОБЛЕКА

669 ДЕН



269 ДЕН



e-market.mk official



emarketofficialmk



e-Market.mk



078-444-021



100 „историски“ самити одржаа - народот слабо фајде виде

С коро и да нема месец во кој не се одржува некој си историски самит, конференција... на која политичарите од регионот заедно со западните тутори не го решаваат проблемот на т.н. Западен Балкан.

Овој месец таквиот самит бидна во Скопје. Европските интеграции, климатските промени и иселувањето на младите се главни теми на состанок на лидерите на земјите учесници од Процесот-Брдо Бриони. Процесот е настанат во 2013-та година и еве упорно се одржува и упорно од него по многуте дискусији и заеднички фотографии – ни стасуваат силни пораки за подобро утре.

А меѓу два вакви процеса, се разбира, има и други иницијативи и конференции. Да потсетиме само дека минатиот месец беше одбележана 20-годишнината од „Солунската агенда“ со која ЕУ на земјите од овој регион им кажа дека ги сака во Унијата. Еве и сега по 20 години го повторија тоа.

Да ги споменеме и разните самити ЕУ-Западен Балкан, па некаков си Бледскиот стратешки форум, па... Се саде конференции, работни вечери во скапи хотели...

И? Се подобрува нешто поконкретно кај граѓаните во регионов благодајуше на силните состанчења и скапи собири?

МАКЕДОНСКО ЕХО
ул. Димо Хаџи Димов бр. 38, Скопје
тел: 078/418-692

Редакција:
главен и одговорен уредник:
Антонио Спасев
skopskoeho10@yahoo.com

Издавач:
ЕХО МЕДИА ГРУПА
ул. Димо Хаџи Димов бр.38, Скопје
жиро сметка: 290-1000000918-08

Директор:
Владимир Пандовски

Маркетинг:
marketing@emg.mk
тел.078/444-021

Тираж: 17.000 примероци
Испечатено на: 13.09.2023 г.
Печати: „Европа 92“ Кочани
ул. Крижевска бр.22

МЛАДИНСКИ ВЕЛОСИПЕДСКИ КЛУБ ВЕЛЕС Ја продолжуваме велосипедската традиција почната уште во 1928 година

Придобивките од велосипедизмот се повеќекратни. Ви тврдам дека се ова најздравите и најиздржливи спортисти со извонредни психофизички предиспозиции, вели Сашо Ванчевски

Било добро велосипедизмот во Македонија да е во подем. Во Велес на пример уште пред децении велосипедизмот станал дел од граѓанското живеење. Првиот велосипедски клуб во градот бил основан уште во 1928 година и тоа го покажува ентузијазмот со кој работеле поранешните генерации. Продолжувач на таа долга велосипедска традиција во Велес сега е и „Младински велосипедски клуб Велес“, основан во 1998 година. Во него сега членуваат повеќе десетина членови од различни возрасни категории.

- Еден од приоритетните мотиви во тоа време беше да се испадне од стереотипните облици на организирање на велосипедски клуб и да се формира клуб кој пред се

САШО ВАНЧЕВСКИ: Ова е исклучително напорен спорт, со сигурност еден од најтешките, тренинзите за сениорите се по 3 до 5 часа

ке даде можности за спортски натпреварувања во земјата и странство на млади спортисти. Затоа во името стои „Младински“ кои со стекнатото искуство ќе бидат далеку понапред од својата конкуренција и ќе бидат во подобра позиција при состав на националните репрезентативни селекции од спортисти, ни вели Сашо Ванчевски од овој клуб.

Тоа се покажало и како добар „рекцепт“. Клубот досега екипно учествувал на многу рангирани УЦИ трки од календарот на Светската федерација, освојувал медалји, поединечни тутули, со години наназад има најсилна сениорска екипа во Македонија (Екипен победник на ранг листа на ВФМ) со силни поединци кои се репрезентативци во сениорската репрезентација (четворица репрезентативци), исто така има многу



квалитетни јуниори и кадети, во последните неколку години започна да развива и женски велосипедизам.

- Ова е исклучително напорен спорт, со сигурност еден од најтешките, тренинзите за сениорите се по 3 до 5 часа.

За среќа, Велес и околината расположуваат со навистина добри патеки за тренирање со различни конфигурации на теренот (угорници, рамни патеки, добар асфалт). Еден од поважните проблеми е сообраќајната некултура и загрозеноста на спортистите оти тренинзите се одвиваат на отворени патишта, ни вели Ванчевски. Клубот има соработка со клубови од соседството и од западна Европа.

- Придобивките од велосипедизмот се повеќекратни. Ви тврдам дека се ова најздравите и најиздржливи спортисти со извонредни психофизички предиспозиции. Медицинските параметри на спортските прегледи им се далеку пред другите спортисти. Да не забориме за тоа какви еколошки вредности има и кои се длабоко врежани во секој велосипедист, наведува Ванчевски.

Повеќе да се работи со деца

Ванчевски предлага повеќе мерки за натамошен развој на велосипедизмот.

- Започнување со работа со млади деца од најмала возраст 7-9 години, организирање на локални спортски настани со основни школи, на државни натпревари со основни школи, на систем на натпревари во федерацијата за овие возрасти. Меѓународни настапи со селекции од повозрасни категории, организирање на кампови за обука на тренери со релевантни институции од земјава и странство. Стимулирање на спортистите за време на активно спортување со цел да се задржат тука..., предлага тој.

Се редат граѓански протести низ Македонија, каков е одговорот на Владата?

Протести ја потресуваат Македонија. На улици, пред институциите, со блокади и транспаренти граѓани бараат свои права и правда. По вторпат на протест излегоа граѓани-те кои бараат одговорност и оставки од инволвираните во скандалот на Клиниката за онкологија, коишто дозволувале препродажба на скапи лекови кои требало да ги даваат на болните, а наместо лек на заболените пациенти им биле давани физиолошки раствори.

„Го уапсивте ли кабелот?“, „Нашиот молк им дава храброст“, „Крвави се парите!...“ порачуваат граѓаните на испишаните транспаренти додека со црвена боја на булеварот пред Владата го пишуваат зборот „одговорност“, а на тротоарот оставаа торба со „крвави пари“...

Упорни во протестите се и пензионерите ширум земјава. Светиниколските пензионери неодамна го блокираа патот кон Куманово и кон Штип, а пото и нејфреќвентната улица во Свети Николе. Повторно побараа од Владата линеарно зголемување на пензите од 3.500 денари и минималните пензии да изнесуваат 18.000 денари, бидејќи како што велат, со ниските пензии едвај сврзуваат крај со крај.

- Пензиите не ни обезбедуваат достоен живот, а срамно е на овие го-

дини нашите права да ги бараме на улица, истакна Трајче Станојков, член на организациониот одбор кој најавува дека блокадите продолжуваат и наредните денови, сè до 20-ти септември, за кога е најавен генерален штрајк во главниот град.

На повторен протест излезе и судската администрација од Основниот кривичен суд и Основниот граѓански суд во Скопје откако им било кажано дека не е предвидено поголемо покачување за нив од 10 проценти. Претставници на синдикатите за судска администрација во изјава за медиумите за време на протестите пред Министерство за финансии истакнаа дека сега бараат покачување од 78 проценти на минималната плата и 35 проценти за додатоци на судските службеници. Тие исто така информираа дека од утре ќе се приклучат и службениците од другите судови, а до протестот дошло откако за нивните барања немало слух од страна на надлежните.

Протести споменуваат и медицинските лица, земјоделците... Очигледно, нездадоволството кај граѓаните.

Дали Владата го гледа ова и што конкретно ќе презема? Дали планира да ги игнорира протестите и проблемите или ќе се зафати со работа?

Јавното обвинителство веќе десетина дена води истрага за барањата на граѓаните.



далите на Онкологија, но таа се уште нема епилог. За барањата на пензионерите е формирана работна група којашто веќе одржала неколку состаноци и се најавуваат предлог мерки за подобрување на животниот стандард на пензионерите, како и нова законска одредба или нов закон за минимална пензija до крај на годината. Допрва, пак, сега ќе треба да се решаваат барањата на судската администрација. Но, дали сето тоа и ќе биде доволно за да се најдат решенија којашто ќе ги задоволат барањата и ќе го стивнат нездадоволството на граѓаните. Есента, извесно, носи големи искушенија и надлежните мора да покажат дека водат сметка за барањата на граѓаните.



Vox 32A11H314M Smart

9900 ден.

8500 ден.



LG 55UP75006LF Smart **29900 ден.**

33900 ден.



Vox 43WOS315B Smart **19900 ден.**

22900 ден.



Vox 50WOS315B Smart **20900 ден.**

23900 ден.



Ја прославија независност, а стануваме се позависни

Уште една година почнува без учебници за основците. Посериозно е прашањето какви содржини се внесени во нив. Секој нов партички (главно некомпетентен) министер предлага за реализација нова, скапа реформа за да се предизвика нова конфузија и нова драма, наместо да се учиме на финскиот модел и култура. Се во стилот почни незаврши, грабни народни пари, а без никаков резултат (дали ќе ги дочекаме и коридорите 8 и 10?). Не просветлија, премиерно со „мислата“: правењето учебник било комплексна работа.

Најмногу слушаме за меѓуетнички и меѓукултурен криминал. Меѓупартиската спротивставеност се изразува и за отворање на Уставот и почеток на преговорите со ЕУ. Опозицијата, со доаѓање на власт ќе го објавела својот „патриотски предлог!“ Национал-шовинизмот е препознатлив, како во бугарското, така и во албанското агресивно делување на македонска територија. Европските мисионери остануваат и глупи и слепи на таквото примитивно поведение. Прерано ја лансираа паролата: Ние сме Европа. Искрено, поевропски се чувствуваја многу порано отколку сега. Патриотизмот не се изразува само на збор, на партиски митинзи и ограничувачка лицемерна самобендисаност туку со конкретни дела, со градење и заштита на националниот идентитет и култура. Зашто во село Ратево не направивме музеј во чест на Мис Стон и четата на Јане Сандански? Од куката останал само еден оштетен сид. Во близина е востаничкото Разловци...

По дилетантски згрешената дипломатија, на штета на државата и народот дури сега, постфестум се одржува собир за „култура на дипломатијата“. Затоа, пак, онака инстинктивно (со живот под елементарното ниво на животните) и во континуитет разививаме „култура на некултурата“, но секако „култура на ѕубрето“ кое ем гнаси, ем смрди и заедно со запалените депонии ни го краси градот, особено на оние „скопјанчиштана“ – всушност збирштина од сите македонски градови. Видовте ли како некој млади музицираат и ја кршат кантата за ѕубре, или како ги крадат цврстите штици од тркалезните клупи, како

измачуваат животно. Наместо да ги решаваат „црните дупки“ низ градот (мостот „Беласица“ итн.) било поднесено барање да се врати (ина-ку грядиот) „монумент“ на „Косето“. Се спомнува некакво ресетирање на системот, но со кого и како? Вистинска фатаморгана. Што се случи со поранешниот ентузијазам и морална одговорност? Како да се издигнеме до човечка гордост и достоинство, до национално единство? Како да сме во застоено мочуриште, уморни без никаква идеја ниту воль за промена. Одамна е познато во какви услови се најде здравството. Најновиот скандал е тешко злодело а станува збор за замена на цитостатици со користење на физиолшки раствор. Власта неочекувано, загрми: да се казнат виновниците и тоа, внимавајте, без оглед на која „света“ партија припаѓајте. Тоа не се сфати како охрабрување туку како уште еден избиен „бушон“ од правилото. Трагичното и партизираните моменти некако се помешаа. Болните од канцер почнаа протести пред владата која си поигрува и со болните од цистична фиброза, со дијабетичарите итн. Сите, впрочем протестираат и „пензионерите маршираат“ што прозвучи смело и гордо, но властта, која не наоѓа пари за нив си дозволува неодговорно трошење и луксузирање...

Опкружени сме со кич дела и кич-луѓе. Не знам што е пожално, лошиот „монументализам“ или вербалниот графити вандализам (на англиски и албански јазик) со исхрани греди пораки насекаде па и на мостот „Око“ и врз Археолошкиот музеј на Македонија. Тоа е уште еден пример на смислен „говор на омраза“ за да можат со нови уцени, коалициски да миноризираат се што е - македонско. Ставија рака на правосудството, за да го симнат до криминалното дно, како и дискриминирачките замисли во образованието, чудните „реформи“ во здравството итн. Кој седи во законодавниот дом? Можеби и криминалци кои ќе бидат амнистирани со новите измени на Кривичниот законик... Го прославија историскиот ден на независноста, а преовладува чувството дека стануваме се позависни.



Владимир
ВЕЛИЧКОВСКИ

ИН БОКС



Зошто не го славам 8 Септември?

Зошто не го славам 8 Септември? **Прво**, нема ништо за славење во овие 32 години. Само деградација...

Второ, оние кои РЕАЛНО ја имаат моќта во оваа земја или „почитуваат ама не слават“ или тие над нив нè

третираат како колонија, нè прават мајмуни, а ние молчиме.

Трето и најважно, мојата Македонија слави подолга државност - од 1944 година!

Билјана Ванковска, 9 септември, Фејсбук



ул. 11 Октомври 30/5 Скопје
075 291 161

ОВА Е МЕСТО ЗА
ВАШАТА РЕКЛАМА
ЌЕ ВЕ ВИДАТ НАД 17.000 СЕМЕЈСТВА
(ПО НАЈНИСКИ ЦЕНИ)



Маркетинг тел: 078/444-021
marmaksstep@eho.mk



Лажните ветувања да беа спорт, ќе бевме светски прваци

Да не ви се верува - Во Македонија постои фирмa што произведува тревници за стадиони. Прилично успешно ја извезува македонска фудбалска трева низ цела Европа. Дури и дел од стадионите на Светското првенство што се одржа пред 6-7 години во Русија биле со „нашата“ трева. Неодамна дознав за ова. Многу пријатно се изненадив... ракоплескав на оваа успешна бизнис приказна.

И замислете покрај таква фирмa – македонската власт дозволи да се срамиме со изораниот терен на кој ја пречекавме италијанската фудбалска репрезентација. Цела Европа пишуваше за тој срам. Додуша, на стадионот, кој други им го изградија, власта стави некоја „наша“ трева, ама не од онаа за стадиони, туку од онаа за селски погълани, каде што се игра селски, а не европски фудбал. Срамота!

Натпреварот Македонија – Италија уште еднаш на цела Европа и покажа како власта се грижи за успешното претставување на државата, колку е запоставен спортот и како не се вложува во инфраструктурата. И не само сега, туку со години наназад тревникот на Арената е очаен. Така беше и при минатите квалификации за Светско првенство, кога капитенот на македонската репрезентација мораше да се срамува и јавно да им се извинува на романските и исландските фудбалери за ограницата на која играа.

Оваа негрижа го покажува односот на одговорните кон спортот. Го поставува и прашањето во што се вложуваат тие 15-16 милиона евра од буџетот на државата што годишно се издвојуваат за спортски потреби? Оти нешто ново не видовме, ниту е изграден некој капитален објект, ниту е нешто посебно инвестирано во осовременување на тренажните процеси, ниту пак е променета свеста на спортските функционери и на властта.

А може и поинаку! Еве нека прочитаат малку за да видат како останатите европски држави го ставаат спортот на пиедесталот на своите развојни планови. Оти спортот е бизнис, спортот е маркетинг, промоција... спортот е здравје.

За паралела само, Скандинавските држави во спорот, годишно трошат отприлика од 300-400 евра по глава на жител, а просекот кај најголем дел од европските држави е околу 200 евра. Во Македонија тој просек, за минатата го-

дина бил 8,5 евра по глава на жител спортски пари од државата. И уште гледаме колку тешко се наоѓаат спонзори и поддржувачи, останува само да си ги поставиме прашањата, на кои одговорот е познат: Епа, што прави власта за спортот, освен што се фали дека прави? Епа како сакаме успех? Епа...

Нашиот спортисти радости, со многу ретки исклучоци, завршуваат некаде кај помладите генерации, каде што е најважен талентот. Потоа се поретко не има на светската спортска карта, оти негрижата на власта го угушува талентот, оти нема услови за за врвен спорт. Успешните тоа го прават со лични откажувања, желби, борби... и претежно со самофинансирање.

А таленти има, има и квалитетни тренери, може да имаме и успеси. Само ако има услови. Еве покажаа одбожкарите, ракометарите, кошаркарите, фудбалерите дека може Македонија да се „удри“ со поголемите, со поуспешните, со поразвиените. Покажаа и помалите спортисти, оти не смееме и нив да ги заборавиме. Па колку сите се радувавме кога одненадеж на последните Олимписки игри теквондистите донесоа сребрен медал.

Неочекувано, заминаа тивко и – финале и медал. Нема да прашам што државата направи за нив пред Олимпијадата, оти знаеме дека не направи ништо, туку што направи по тоа? Некој тренинг центар? Не! Некоја кампања за да привлече повеќе млади деца да се зафатат со тренирање на овој спорт? Не! Организација на некои големи турнири? Не! И утре да не се чудиме ако на следните Олимписки игри не нема никаде во овој спорт. Освен се разбира, ако нашиот медалист, самиот не запне со своите тренери.

Нема доволно спортски терени. Не се одржуваат ниту тие што се изградени во минатото. Се е запустено! Тешки се условите во кои тренираат децата, но и врвните спортисти.

За жал тоа е ситуацијата околу спортот и оваа власт. За жал и лажните ветувања не се спорт, оти барем во тоа ќе бевме светски прваци.

ИН БОКС



Да симнеме капа на Србија...

Е, драги мои луѓе...

Кога мислите (ако мислите воопшто, нели) зошто сме тука кај што сме, не мора да гледате подалеку од соседството.

Но мора да симнете капа за браќата Срби. Тие, од 1991 година, поминаа неколку сериозни војни, ембарга, изолација, бомбардирање, им се уништи

цела држава, се отцепи Косово, па сепак денес се со даааалеку подобар стандард од нашиот, образование, спорт, инфраструктура, култура, здравство...

А не е дека таму не се краде и нема криминал и корупција.

Да не се лажеме. Само изгледа кај нас е без усул и безочко, безобразно и безмозочно.

Тоа.

Дарија Андовска, 10 септември, Фејсбук

skopskoeho.mk КЛИКНИ!

За повеќе содржини читајте ќе и на интернет и таму сме бесплатни



Ставовите изнесени во колумните се лични ставови на авторите и не се автоматски и ставови на редакцијата на „МАКЕДОНСКО ЕХО“

14 септември 2023



Никола
ТАСЕВ



На пешаците им е потребна заштита

Сообраќајните несреќи продолжуваат да бидат главна грижа на државно ниво предизвикувајќи огромни загуби на животи, повреди и економски оптоварувања. Додека напредокот на технологијата и современите возила кои хараат низ нашите улици требаше да ја подобрят безбедноста на патиштата, по се изгледа битката против сообраќајните несреќи е далеку од добиена. Од клучно значење е да останеме будни и да преземеме проактивни мерки за спречување на сообраќајни инциденти.

Најклучна во сообраќајот е безбедноста на пешаците! Затоа што во одреден период од деност сите ние сме пешаци! Годината се уште не е завршена, а кај нас огромна е бројката на загинати и повредени пешаци, особено во Скопје. Кога возачите одржуваат безбедни брзини и практикуваат други безбедносни однесувања за возење, се создаваат побезбедни средини за пешачење за сите нас.

И како што е сосема очигледно, сообраќајните несреќи предизвикуваат многу посеризни последици за пешаците отколку за другите учесници во сообраќајот. Добро знаеме дека да се биде безбеден не е доволно да се биде на пешачки премин: многу несреќи се случуваат дури и кога пешаците се однесуваат правилно (сепак знаеме дека и пешаците често не ги почитуваат правилата на патот). Што се однесува до постарите: знаеме дека повеќе од половина од загинатите пешаци во сообраќајни несреќи се постари лица од 60 години. Од физиолошка гледна точка, мора да се земе предвид дека кај постарите лица проблемот го дава пониската физичка и сензорна моќ во споредба со возрасните, што ги става во особен ризик на пешачките премини. Од сензорна гледна точка мора да го земеме предвид влошувањето на видот и слухот, што за некои може да биде многу изразено. И повторно: многу луѓе над 65 години не можат да одат доволно брзо за да користат пешачки премин, а згора на тоа, како што стареат, одат побавно и внимателно, гледајќи надолу за да не сопнат, поголемо време на задржување на пешачкиот

премин и блокирање на патот за нетрпеливите возачи. Од сето ова произлегува и поголемиот ризик за постарите лица.

Во секој случај, треба да се земе предвид и дека не се сите пешаци исти: постарите лица и децата се повеќе изложени од другите на ризиците и последиците од несреќите. А, за двете категории, освен очигледните ризици за физичката безбедност, најголем проблем е ризикот од ограничување на слободата на движење, што за постарите, за жал, се преведува и во социјална изолација.

Ела како да ја зголемиме безбедноста на пешаците? Ајде да започнеме со намалување на ограничувањата на брзините во потесните градски подрачја особено на оние места каде што имаме зачестеност од пешаци, како што се училиштата, болниците, установите итн. Зголемување на бројот пешачките патеки исто и соодветни тротоари, без дупки, без кабли испуштени или одкорнати плочки или паркирани возила. Исто така, соодветно улично осветлување и обележување на потребните директно загрозени места или таму каде се случуваат често сообраќајни незгоди или се мисли на подобрување на инфраструктурата, ефикасната патна инфраструктура е од суштинско значење за намалување на сообраќајните несреќи. Владите и Општините треба да дадат приоритет на подобрување на патиштата, тротоарите, раскрсниците и системите за сигнализација за да обезбедат подобра видливост, јасни инструкции и непречено одвивање на сообраќајот. Инвестирањето во добро одржувањи патишта, тротоари погодни за пешаците, посветени велосипедски патеки и ефективни системи за управување со сообраќајот може значително да придонесе за спречување на несреќи.

А можеби сите ние заедно, можеме да постигнеме побезбедни патишта за сите нас и да го отвориме патот за иднината со помалку сообраќајни несреќи.

Пеце
ЛОЗАНОВ



ИН БОКС



Кадијата сам се тужи, кадијата сам се суди

МОДИФИКАЦИЈА. После вчерашната промена на Кривичноот законик народната изрека „Кадија те тужи, кадија те суди“, претпие „мала“, речиси „безначајна“ модификација, преобразувајќи се во: „Кадијата сам се тужи, кадијата сам се суди“. Што друго може да се каже, особено што

е донесена додека морбидаритетот околу Онколошката

клиника сè уште трае со сета своја жестокост? Освен, можеби, дека болеста и понатаму метастазира.

Љубомир Цуцоловски, 8 септември, Фејсбук



SPORT LIFE

Живеј
сборниски!

Кројачки салон

Ц Е Ц Е



Шиеме јо нарачка
и вршиме секаков вид на корекции
бул. Јане Сандански 36, Аеродром
тел: 071 543 020



ДА СИ ПРИПОМНИМЕ

Македонска историја на која треба да се навраќаме

Историја ни е преполна со збиднувања, настани... Често многу од нив се подзaborааваат, особено во овие нови „модерни“ времиња кога разни домашни и странски „експерти“ не учат дека требало само напред да се гледа. Сепак, да си припомниме што се случувало деновиве пред години во Македонија:

14 септември

1924 г. Во познатите септемвриски горно-џумајски колежи е убиен Арсениј Јовков, македонски револуционер и публицист. Учествуваше во Илинденското востание. Тој е првиот македонски филмски сценарист, според чие сценарио е снимен документарниот филм „Македонија на филм“ во 1923 година. Роден е во селото Селци, Струшко, на 25 март 1884 година.



1996 г. Во Прилеп почина Пеце Атанасоски, македонски инструменталист - гајдаџија. Роден е во селото Долнени, Прилепско, во 1926 година.



нати и еден ранет борец.

1905 г. На битолскиот Ат-пазар турската власт го обеси Александар Турунчиев – македонски легендарен војвода. Турците го фатија со помош на предавници и го осудија на смрт. Меѓу најзначајните негови вооружени акции е нападот на железничката станица во Врбени, Леринско, заедно со здружениот одред од 200 восстаници на Ѓорѓи Поп Христов и Михаил Чаков. Роден е во селото Врбени, во 1872 година.

1943 г. На патот Кичево – Охрид НОП баталјон „Мирче Ацев“ урна три моста и исече 130 столбови, а во селото Смилево, Охридско, ја запали жандармериската станица. Следниот ден баталјонот влезе во Кичево.



11 септември

1903 г. На планината Плавица, кратовско, здружените чети на македонските војводи Славчо Ковачев и Атанас Бабата водеа еднодневна борба против турската војска. Здружените чети имаа тројца заги-

МАРКЕТ
www.e-market.mk

БЛЕНДЕР SILVER CREST

1.459 ДЕН



ЕЛЕКТРИЧНО РЕШО ЗА ГОТВЕЊЕ RAF

489 ДЕН



ЕЛЕКТРИЧЕН БОКАЛ RAF

479 ДЕН



ЕЛЕКТРИЧЕН АПАРАТ ЗА ПАЛАЧИНКИ RAF

729 ДЕН



e-market.mk official



emarketofficialmk



e-Market.mk



078-444-021

EXO)

Ставовите изнесени во колумните се лични ставови на авторите и не се автоматски и ставови на редакцијата на „МАКЕДОНСКО ЕХО“

14 септември 2023



АЛЕКСАНДРА ЦВЕТАНОВСКА

Не постои искрена политичка волја за решителна борба против организираниот криминал и корупција

Правосудните органи не успеаја да ја одбранат независноста која Уставот им ја гарантира. Овој проблем не е од сега туку си има своја историја, вели Цветановска од Македонското здружение на млади правници

Со Александра Цветановска, претседателка на Македонското здружение на млади правници, зборуваме за актуелните состојби во правосудството, загубената доверба на граѓаните во него и донесувањето на контроверзни законски решенија.

● **Анкетите покажуваат дека во Македонија има голема недоверба на граѓаните кон правосудството. Зошто е тоа така?**

- Иако прашањето е сложено, одговорот е едноставен. Граѓаните гледаат дека законите не важат еднакво за сите. Од една страна имаме мношинство кое ги почитува законите, плаќа даноци и одговара дури и за минимални прекршоци. Од другата страна пак имаме привилегирани лица кои се или носители на сегашни или поранешни високи политички функции или пак претставници на т.н. бизнис елита. И покрај огромното количество индикации и докази за постоење на сериозни дела на висока корупција оваа категорија лица до сега никогаш не е одговарала за своите дела.

Причините преку кои се избегнува одговорноста се од влијанија врз обвинителството и судството па до адхок законски измени кои се носат заради остварување на некакви политички цели. Како што впрочем е и случајот со измените на КЗ минатата недела како и амнистијата од 2018 година. Дополнително, неказнивоста и отсуството на систем во последните неколку години резултираше со трагедии во кои животите ги изгубија повеќе од 100 лица (поплавите од 2016-та, автобуските несреќи во Ласкарци и во Бугарија и пожарот во болницата во Тетово). Отсуството на судска разрешница во која ќе се утвр-

ди одговорност уште повеќе ја нарушува, урнишува довербата во правосудството.

● **Зошто на правосудството му се случуваат скандали од типот на оние коишто ги гледавме во Судскиот совет, при изборот на обвинителите, судиите...?**

- Правосудните органи не успеаја да ја одбранат независноста која Уставот им ја гарантира. Овој проблем не е од сега туку си има своја историја. Уставните измени од 2005 со кои се воспостави Судскиот совет со надлежностите кои ги има денес, иако со позитивна цел, доверија огромна моќ во тело од 15 членови кое не одговара никому со исклучок на доставување годишен извештај во Собранието. Значителната моќ како и кадровските решенија во ова тело не се покажаа имуни и отпорни на политички влијанија при изборот, оценувањето и разрешувањето на судиите. Ова беше особено случај во годините кога се уште се избираа судии кои не беа посетувале обука во Академијата (2010 – 2012). Иако се вложи напор да се подобри нивната транспарентност и се унапреди и законската рамка, сепак мораме да признаеме дека напредок нема, освен по случаја во Судскиот Совет годинава. Причините зошто ова се повеќеслојни, од самиот начин на избор на членовите преку моделот на професионално тело па изборот на лица кои не ги задоволуваат општо прифатените критериуми за истакнати правници.

● **Како ги доживувате најновите и спорните измени во Кривичниот законик – дали се тие резултат на желба на властта да се бори против**



корупцијата и да се усогласува со европски стандарди или е тоа пат за политички пазарења?

- И како МЗМП и како група на граѓански организации за реформи во правосудството изразивме особена загриженост за начинот на кој беа истуркани овие измени. Постапката во која беа донесени овие измени и освен тоа нивната содржина во однос на горенаведените кривични дела се во целосна спротивност со владеењето на правото како темелна вредност на уставниот поредок. Нивната примена во практиката, во случај на нивно стапување во сила, ќе предизвика несогледливи и непоправливи последици во однос на борбата против организираниот криминал и корупција и продолжување со хроничната неказнивост на високите функционери. Било каква интервенција во казненото законодавство и освен во однос на казнената политика, бара се опфатна и детална анализа и стручна дебата. Такво нешто во овој случај отсуствуваше. Иако постои работна група во рамки на Министерството за правда која работи на нов Кривичниот законик таа беше заобиколена. Дебата со стручни лица немаше, ниту пак во образложението за потребата од измена на законот е образложено зошто се намалуваат казните за споменатите кривични дела. Во однос на содржината на измените, доколку стапат на сила, тие ќе го декриминализираат целокупниот висок криминал сторен од вршители на јавни функции во последните две децении. Извртувањето и злоупотребата на правото и правниот систем заради остварување на било какви краткорочни политички цели е секогаш лош пристап кој ќе има несогледливи последици врз нашето општество.

skopskoeho.mk

КЛИКНИ!



За повеќе содржини читајте ќе и на интернет и таму сме бесплатни



НИКОЛА РИСАФОВ

Љубовта кон моторите ме направи најдобар машински техничар за возила, но тука нема да запрам...

Оваа струка ја избраав и бидејќи сакам да го продолжам фамилијарниот бизнис, вели Никола кој бил прогласен за ученик на генерацијата

Љубовта кон моторите била решавачка за 19-годишниот Никола Рисафов од Свети Николе во изборот на занимањето. Но, и не само тоа, таа љубов била и поттик да стане одличен во школувањето и усвошувањето во скопското средно училиште АСУЦ „Боро Петрушевски“. На крајот од школувањето бил прогласен за ученик на генерацијата. Никола, кој сега е машински техничар за моторни возила, ни вели дека е многу среќен и горд за освоената награда.

- Тоа го постигнав со голем труд и дисциплина, а тоа го резултираат мо-

ите оцени и освоените први места на регионалниот и државниот натпревар по стручните предмети. Се трудев бидејќи, покрај љубовта кон моторите кои ми е и хоби, оваа струка ја избраав бидејќи сакам да го продолжам фамилијарниот бизнис. Имаме сервис за автомобили кои што веќе датира повеќе од дваесет години. Со оваа работа прв почнал да се занимава дедо ми, а подоцна и татко ми. Мојата цел е да го продолжам тоа што го започнал дедо ми уште од своите рани години, ни објаснува Никола кој веќе сега знае многу тајни на автомеханичарскиот занает.

Патот сега го одведе кон Машински факултет во Скопје бидејќи смета дека со тоа ќе го крене семејниот сервис на повисоко ниво.

- Ги сакам моторните возила поради желбата да го научам целиот принцип на работа на возилото и да се надградувам во однос на тоа. Оваа желба е вродена во мене уште во најраните детски години, наведува тој.

Никола е сосема свесен дека возењето на брзите мотори, на автомобилите, посебно од страна на младите е поврзано со опасностите од сообраќajни незгоди. Тој вели дека е посебно внимателен кога управува со моторот бидејќи, освен начинот на управувањето од страна на возачот, многу окол-

НИКОЛА РИСАФ: Се постигнав со голем труд и дисциплина, а тоа резултира со моите оценки и освоените први места на натпревари



Младите да ги бираат овие струки

На нашето прашање дали смета дека младите треба повеќе да ги избираат ваквите струки коишто се повеќе производни и стручни Никола ни одговара дека тоа е потребно.

- Младите треба да избираат повеќе вакви струки бидејќи се доста поучни и интересни знаејќи дека поголем процент на младите покажуваат интерес во однос на моторните возила, вели тој.

ности на сообраќajниците може да ја загрозат безбедноста на возачот и на сувозачот. Од таа причина, тој упатува и порака до младите да не возат брзо и да бидат свесни за каква сериозна работа станува збор.

- Секој човек има различни сфаќања за нештата, а јас сакам да упатам порака кон целата млада популација дека на секому треба да му работи свеста бидејќи во прашање се става човечкиот живот, нагласува Никола.

МАРКЕТ
ТУКА ИМА СВС

**НОВА Е-ПРОДАВНИЦА
ЗА ЦЕЛА ФАМИЛИЈА**

www.e-market.mk

СЕ ШТО ВИ ТРЕБА

НА ВРВОТ ВО МАКЕДОНИЈА

90.3 fm

СПОРТСКО

WWW.SPORTSKORADIOFORE.COM.MK

ММС МАКЕДОНСКИ МЕДИА СЕРВИС

Штип	100,0
Скопје	100,0
Гостивар	100,0
Охрид	100,0
Битола	100,0
Куманово	100,0
Струмица	100,0
Пехчевци	100,0
Кочани	100,0

КАНАЛ 77
САМО ХИТОВИ



АЛЕКСАНДРА ПЕШЕВСКА

Токсично е следењето на вести од 18 часот па се до 22 часот

На оние што веќе гледаат или од било која причина се зависни од ТВ, би им препорачала да селектираат од понуденото, наведува Пешевска

Александра Пешевска, актерка од скопскиот Народен театар, веќе со години не гледа телевизија, а посебно не македонски ТВ канали. Причина се исклучиво содржините коишто се застапени на нив, а кои се 90 проценти дневно-политички.

● Што им препорачувате на граѓаните да гледаат на телевизиските програми?

На оие што веќе гледаат или од било која причина се зависни од ТВ би им препорачала да селектираат од понуденото. Ако веќе гледаат нека бидат тоа научно едуктивни, рекреативни или забавни содржини коишто на македонските телевизиски канали верувам дека и скоро да ги нема.

● Што сметате дека граѓаните би требало да го избегнуваат и да го сменат каналот?

- Дефинитивно треба да се избегнуваат количините на информативните и емисии со политичка содржина. Сметам дека секој може да се информира за случувањата на дневно ниво од весник, од разни интернет платформи. Особено е токсично за повозрасните граѓани, особено пензионерите, кои и така се ранлива категорија, следењето на вести на пример од 18 часот па се до 22 часот. Тоа е штетно за нивното здравје.

Наместо тоа би им препорачала да прошетаат во парк, да купат весник или да замолат некого од внуците да им пуштат конкретна емисија и



тема од областа што ги интересира на некоја од платформите. И да не гледаат туку да слушаат и уживаат.

● Што би направиле како емисија за да биде задоволителна и вредна за гледачите?

- Би стимулирала емисии исклучиво со едукативно / забавен карактер, едукативни квизови, емисии за деца и емисии за културата, серии и филмови во домашна продукција.

Новинарите да истражат до каде е Куманово

● Дали вашиот град Куманово е доволно застапен како тема на македонските телевизии?

- Не следам телевизии па не знам во просек колку баш е застапено Куманово на телевизиите. Но, колку

можам да забележам далеку е тоа од она како порано беше во изминативе години. Тоа може да го забележиме по тоа што се уште се репризираат истите содржини што се сработени на времето.... Сега е ново време и Куманово има да понуди многу како град. Па, еве јавен повик до новинарите и до ТВ куките да истражат до каде сме:).

ИНФОРМАТОР

СКОПЈЕ

МАКЕДОНСКИ НАРОДЕН ТЕАТАР

20 септември 20.00 ч.

Торонто експрес

21 септември 20.00 ч.

Лагата

25 септември 20.00 ч.

Кец на десетка

29 септември 20.00 ч.

Животот е прекрасен



ТЕАТАР ЗА ДЕЦА И МЛАДИНЦИ

15 септември 19.00 ч.

Некој нека ми каже колку сум важен

16 септември 19.00 ч.

Малата сирена

21 септември 19.00 ч.

Црвенкала

22 септември 19.00 ч.

Супербајкастична

23 септември 19.00 ч.

Роња, ќерката на ограбувачот



26 септември 20.00 ч.
Франкештајн

НАЦИОНАЛНА ОПЕРА И БАЛЕТ

16 септември 20.00 ч.

Лидија од Македонија,
опера од Ристо Аврамовски

МУЗЕЈ НА СОВРЕМЕНА УМЕТНОСТ

19 септември 20.00 ч.

Горчлив шеќер, мултимедијален
проект на Ѓорѓе Јовановиќ



СИНЕПЛЕКС

14 септември

После се: Финале, лъбовен,
Улоги: Херо Файнс Тифин, Луис
Ломбард



МАНИФЕСТАЦИЈА „ЗВУКОТ НА СКОПЈЕ“

15 септември 20.00 ч.

СЦЕНА: Плоштад Мајка Тереза
- Фолтин



- Наталие

- Сиз

- КЕМ

СЦЕНА: Парк Ибни Пајко

- Димиш

- Занаду

- Стој, После!

КУЛПАРК (пред КИЦ)

- Летно кино

Продажен салон КИЦ

- Изложба на фотографии

МАРКОВ МАНАСТИР

16 септември 11.00 – 18.00 ч.

Олдтајмер пикник



ДЕЛЧЕВО

17 септември 8.00 – 16.00 ч.

**9-ти традиционален планинарски марш
Голак 2023**





Мисли ли некој како да се заштитиме од зимскошто загадување на воздухот?

Лето е при крај и наскоро ќе почне да заладува. А тоа значи дека можните брзо, од средина на октомври, ќе започне и сезоната на греење. Со тоа, сите добро знаеме, ќе се случи и се подолгото загадување на воздухот, а кое кај нас секоја година претставува голем проблем. Нема дилеми дека шака ќе биде и зимава. Со оглед на лошиот последици коишто ги носи загадувањето ѹо нашето здравје мислам дека е вистинско време да се постапи прашањето: мислите ли на надлежниште како ќе ја дочекати грежната сезона? Поточно, дали ќе се пренесе нешто за да дишете незададен воздух?

Мене, лично, не ми делува дека нешто посебно се прави за да ја намалиме опасноста од аерозагадувањето. Тука првеникот мислам на она што е најважно во борбата за чист воздух: дали се менува начинот на греење ѹо домаќинствота. Одамна е утврдено дека греењето на кла-

ничниште пачки на дрва и друг вид отгрев е извор на најдолгото загадување. Цели населби ѹо нашиште јарадови, од скопско Лисиче па најаму се локации кадешто е најдолгото концентрација на загадеността која извира од домашните пачки. Но, не видов дека има некоја голема активност ѹо оиштиниште да се менуваат шаките со пелешти, со инвертори, со сончеви панели и слично. Нема субвенции, нема поддршка за оние коишто би сакале да го сменат начинот на греењето.

Се сèкавам дека во 2018 година беше најавен владиниот План за чист воздух кој предвидуваше 20.000 домаќинства да ќе променат старите нееколошки пачки, 20.000 домаќинства ќе набават инвертер клима уреди, 3.000 домаќинства ќе се приклучат на гас... Од тоа истиот не бидна, а мислам дек аи планот не е ак туелен веќе.

Мегутоа, тоа не значи дека треба да се диѓати раце од идеите да ѝ намалиме загадувањето. Ако домашното греење, но и сообраќајот ѹо јарадовите, јарадежната прашина... се главни извори на загадувањето, треба да се прави нешто што да се намали како опасност. Зарем Владаша, оиштиниште, Градот Скопје истиот не планираат како мерки за намалување на загадеността. Или, и оваа година ќе се чека на вешерот да ни помогнат за да колку-шолку дишеме почист воздух. А


што ако не се случаш вешровишти и дождови денови? Како ќе се заштитиме, ќе броиме ли јак болни ѹо Скопје, Битола и Тетово коишто се рекордери по бројот на загадени денови. Не може ли да се побара некоја помош од ЕУ, не може ли да се претпомиши некоја средство до Буџешот за вакви мерки. Најлошо е тоа што за ова прашање како војишто и да не се размислува. А и како би, кога секој ден ни горат дейтонии кои дополнително ѹо загадуваат воздухот, а кај нас не може да се договориме каде да се прават нови и современи.

Ова нека биде мој апел да се пренесе нешто иако мислам дека е веќе доцна за тоа. Сепак, и мали корекции и реакции се добредојдени.

Оливера

Почитувани читатели,
рубриката „Писма“ е наменета за ваши реакции и мислења по разни теми што ве засегаат. Обраќањата може да ги испраќате на нашите адреси: ул. Димо Хаци Димов бр.38, Скопје; и на skopskoeho@yahoo.com.
Дописите ќе се објавуваат во изданијата на весникот во зависност од просторот.





СУДОКУ

7	1		3			8	6
2	6	8	9			5	7
		4					
			9		5	7	
4		6		7		2	
	7	2		8			
					1		
1	9			5	2	4	8
4	5			8	3	9	

ХУМОР

Трпе и Трпана шетаат низ шумата.

– Трпе, имам чувство дека сакаш да ме искористиш!

– Нема, и одговара Трпе.

Продолжуваат понатаму во

шумата и Трпана пак му вели:

– Имам чувство дека сакаш да ме искористиш!

– Нема, што ти е тебе, нервозно и одговорил Трпе.

Продолжиле да шетаат и Трпана му вели:

– А ти Трпе да земеш да ме искористиш за да ми пројде тоа стравот дека сакаш да ме искористиш?

Баба влегува во аптека со барање:

– Дајте ми таблети против главоболка. Еве, од овие бе-

лите со сината лентичка.

– Па тоа се таблети за контрацепција, и вели аптекарката.

– Знае баба, ама кога наутро правам кафе на внуката и пуштам внатре една таблетка и после цел ден не ме боли главата.

Трпе доаѓа дома камен пијан. Трпана, изнервирана го пречекува на влезот:

– Значи стварно си никаков, стварно немам зборови!

А Трпе:

– Фала Богу...

Во продавница жена плаќа на касата:

– Госпоѓо, овие вашите банкноти се мокри!

– Да, мажот ми многу плачаше кога ми ги даваше.



TURKISH AIRLINES
EuroLeague

SK
SPORTKLUB

ЗАБИЈ ЈА ЦЕЛАТА СЕЗОНА



НА ДВА ТЕЛЕВИЗОРИ

149 ДЕН
МЕС

ВО ПРВИТЕ 8 МЕСЕЦА

Порачај на (02) 30 63 000 | totaltv.mk

total TV

Акцијата со промотивна претплата важи за сите нови претплатници на Тотал ТВ до 31.12.2023, со склучен договор на 24 месеца. Промотивно, претплатниците на пакетите Екстра и Премиум во првите 8 месеци ги добиваат и дополнителните пакети Синестар ТВ и Клуб Х, а за времетраењето на целиот договор и пакетот Гинк, ЕОН и втор бесплатен ресивер. По завршувањето на промотивниот период од 8 месеци, претплатниците продолжуваат да го следат избранниот пакет по редовната цена. Условите за користење на услугата, цените со поволности и условите за бесплатно сервисирање се дадени во понудата со ценовник, акцијската понуда, како и во општите услови објавени на www.totaltv.mk